

## मनुष्यालयचन्द्रिक

प्रथमोऽध्यायः

भूपरीक्षापरिग्रहौ

नृसिंहयादवाकारतेजोद्वितयमद्वयम्  
राजते नितरां राजराजमङ्गलधामनि १

श्रीमत्कुरुडपुरे विराजति परक्रोडे च तेजः परं  
नावानाम्नि च धाम्नि यद्य नितरां मल्लीविहारालये  
अश्वत्थारव्यनिके तनेऽपि च पुरे श्रीकेरलाधीश्वरे  
संम्भूयैतदुरुप्रकाशविषये चित्ते ममोजृम्भताम् २

श्रीमङ्गलास्पदसदाश्रयनीलकण्ठ-  
प्रेमप्रकर्षनिलयः सकलाभिवन्द्यः  
श्रीमद्विरीन्द्रतनयातनयोऽडिघ्नभाजां  
कामप्रदो जयति मत्तमतङ्गजास्यः ३

तदेवपादकमलैकसमाश्रयः को-  
ऽप्युद्योतमानगुरुवर्यकृपाभियोगात्  
विद्यापरिश्रमपरो बहुधात्मशुद्धया-  
मुद्योगवान् भवति बालविबोधने च ४

येषां श्रुतिप्रणयिनी धिषणा यदीय-  
सङ्कल्पकल्पिततनुः परमेश्वरोऽपि  
तेषां महीसुमनसां महनीयभासा-  
मुत्तंसये परमुदारपदारविन्दम् ५

निसर्गसंसिद्धसमस्तशिल्प-  
प्रावीरयमाद्यं द्रुहिणं प्रणम्य

मया मनुष्यालयचन्द्रिकैषा  
विलिख्यते मन्दधियां हिताय ६

मयमतयुगलं प्रयोगमञ्ज-  
र्यपि च निबन्धनभास्करीययुगमम्  
मनुमतगुरुदेवपद्धतिश्री-  
हरियजनादिमहागमा जयन्ति ७

मार्कण्डेययुगं पराशरमुरारिप्रोक्तरत्नावली-  
सारान् काश्यपविश्वकर्ममतयुगमाद्यां कुमारागमम्  
सव्याख्यां हरिसंहितां विवरणाद्यं वास्तुविद्यादिकान्  
दृष्टा तन्त्रसमुद्घयोक्तमनुसृत्यैवात्र संक्षिप्यते ८

मत्यो विप्रादिवर्णेष्विह भवनविधानोत्सुको यः स पूर्वं  
विप्रं तदेशसम्बन्धिनमरिखिलगुणैरन्वितं संवृणीत  
सोऽयं तद्वर्णयोग्यां नितिमथ परिकल्प्यात्र पूजादि कृत्वा  
वास्तोः शास्त्रोक्तरीत्या गृहमतिनिपूणैः कारुभिः कारयेत ९

वेदागमादिविहितान्यवधार्य विप्रैः  
कार्यो विधिः सकलदेवनरालयानाम्  
तद्वाक्यतः सकलधामसु मृच्छिलादे  
रन्योन्यमेलनमुशन्ति हि कारुकृत्यम् १०

स्थपतिः सूत्रग्राही तद्वक्तसंज्ञश्च वर्धकिः क्रमशः  
स्वोचितकर्मणि दद्वा ग्राह्यास्ते कारवश्चतुर्धैति ११

सर्वशास्त्रविहितक्रियापटुः  
सर्वदावहितमानसः शुचिः

धार्मिको विगतमत्सरादिको  
यः स च स्थपतिरस्तु सत्यवाक् १२

जानीयात् स्थापनार्हं स्थपतिमथ गुणैः प्रायशस्तेन तुल्यः  
सूत्रग्राही सुतो वा स्थपतिमतिगतिप्रेक्षकः शिष्यको वा  
स्थूलानां तक्षणात् तक्षक इति कथितः सन्ततं हृष्टचित्तो  
दार्वाद्यन्योन्यसंमेलनपदुरुदितो वर्धकिः सावधानः १३

विना स्थपत्यादिचतुष्टयेन  
गृहादि कर्तुं न च शक्यतेऽस्मात्  
प्रसादितैस्तैरथ विप्रवर्यः  
सुसूक्ष्मधीः कारयतां गृहाणि १४

लक्षणहीने धामनि वसतामशुभानि सम्भवन्त्येव  
जन्माद्यवसानान्तं मनसा निश्चित्य कारयेत् तस्मात् १५

तत्र क्रमेण बहुधा धरणीपरीक्षा  
दिङ्गिर्ण्यादिशुभवीथिपरिग्रहश्च  
धामां प्रमाणविधिरङ्गणकुद्विमादी-  
न्यङ्गानि बाह्यविधयश्च तथा विधेयाः १६

गोमत्यैः फलपुष्पदुग्धतरुभिश्चाठचा समा प्राक्प्लवा  
स्त्रिग्नाधा धीररवा प्रदश्चिणजलोपेताशुब्रीजोद्गमा  
सम्प्रोक्ता बहुपांसुरक्षयजला तुल्या च शीतोष्णायोः  
श्रेष्ठा भूरधमा समुक्तविपरीता मिश्रिता मध्यमा १७

वृत्तार्धेन्दुनिभा त्रिपञ्चरसकोणा शूलशूर्पाकृति-  
मर्त्स्यानेकपकूर्मपृष्ठकपिलावक्रोपमा मेदिनी

भस्माङ्गारतुषास्थिकेशचितिवल्मीकादिभिः संयुता  
वज्या मध्यनता सगर्भकुहरा विस्त्रा विदिकस्थापि च १५

इन्द्राशादिनतावनी तदितराशाद्युन्नताष्टौ क्रमाद्  
गोर्वहन्यान्तकभूतवारिफणभून्मातङ्गधान्याहवयाः  
वीथ्योऽत्र क्रमशोऽभिवृद्धिधनहान्यन्तार्थहानिप्रदा  
दारिद्यात्मजहानिवित्तशुभदास्तादृविक्षतौ तस्थुषाम् १६

प्रवासदा मध्यनता धरित्री  
मध्योन्नता वित्तसुखादिहन्त्री  
वह्नयादिवाख्यन्तनता धरित्री  
प्रायेण दारिद्र्यंफलप्रदा स्यात् २०

मध्योद्घायां धरित्र्यां प्रथममथ गृहे कल्पिते स्याद् दशाब्दं  
वृद्धिः प्रागुन्नतायामपि हुतवहयाम्योन्नतायां शताब्दम्  
साहस्राब्दं निर्मृत्युन्नतधरणितले वारुणे स्यात् तदर्धं  
शेषास्वर्काष्टषट्काः शरद इह ततः स्वोक्तरूपं फलं स्यात् २१

पूर्वस्यां वकुलो वटश्च शुभदोऽवाच्यां तथोदुम्बर-  
श्चिन्ना चाम्बुपतौ तु पिप्लतरुः सप्तच्छदोऽपि स्मृतः  
कौबेर्यां दिशि नागसंज्ञिततरुः प्लक्षश्च संशोभनाः  
प्राच्यादौ तु विशेषतः पनसपूर्गौ केरचूतौ क्रमात् २२

अश्वत्थोऽग्निभयं करोति बहुधा प्लक्षः प्रमादप्रदो  
न्यग्रोधः परशस्त्रपातमुदरव्याधिं तथोदुम्बरः  
सम्प्रोक्तप्रतिदिक्षितास्त्वपि च ते चान्ये सुवर्णात्मका-  
श्छेद्या मन्दिरतस्तरूच्युगसीमाभ्यन्तरस्था यदि २३

स्थाप्या मन्दिरपार्श्वपृष्ठदिशि तु श्रीवृक्षबिल्वाभया  
व्याधिघामलकीसुरद्गुमपलाशाशोकमालेयका:  
पुन्नागासनचम्पकाश्च खदिरस्तद्वत् कदल्यादयो  
जातीनागलतादयोऽपि सकलाः सर्वत्र संशोभनाः २४

अन्तःसारास्तु वृक्षाः पनसतरुमुखाः सर्वसाराश्च शाका-  
श्चिंचाद्यास्तालकेरक्रमुक्यवफलाद्या बहिस्सारवृक्षाः  
निःसाराः शिग्रुसप्तच्छदशुकतरवः किंशुकाद्याश्च कार्या-  
स्तेष्वाद्या मध्यभागे बहिरपि च ततः सवसारास्तोऽन्ये २५

कारस्करारुष्करकरटकिङ्गुश्लेष्मातकाक्षद्गुमपीलुनिम्बाः  
स्नूहीपिशाचद्गुमहेमदुग्धाः सर्वत्र नेष्टा अपि शिग्रुन्तः २६

विष्णोः पृष्ठे च वामे नरभवनमनर्थप्रदं दक्षिणे चा-  
प्यग्रे भागे च कालीनरहरिशिवतद्बिन्नसर्वोग्रमूर्तेः  
आर्यो निम्नस्थलस्थो यदि मनुजगृहं दक्षिणेऽग्रेऽस्य तस्मा-  
दुच्चत्वं नेष्टमिष्टं निकटमपि तदन्यत्र तत्पादभाजाम् २७

व्रीहिक्षेत्रादिदेवालयजलधिनदीतापसागारगोष्ठ-  
ग्रामादीनामतीवान्तिकमपकुरुते नैकधा मन्दिरेषु  
देवागारान्नराणामतिशुभदमिदं किञ्चिदूनं समं वा  
तस्मादभ्युन्नतं च द्वितलविधिरयं नेष्यते तत्समीपे २८

विप्रादिक्रमतः कुशेषुवनदूर्वाकाशयुक्ता भुव-  
स्तुल्यातानवितानसिन्धुरसाब्ध्यंशाधिदीर्घा अपि  
श्वेता पाटलपीतमेचकरुचश्वाज्यासृगन्नासवा-  
मोदाः स्वादुकषायतिक्तकटुकास्वादान्विताश्च स्मृताः २९

विप्राणां भूरवागुन्नतधनदनतोदुम्बराठया शुभा स्यात्  
 प्राङ्गिनम्ना वारुणोच्चा चलदलसहिता भूः शुभा बाहुजानाम्  
 प्रागुच्चाब्धीशनिम्ना वटतरूसहिता भूर्विशां पादजानां  
 सा सप्लक्षा तथा चेद्यमनतधरणी चान्यथा सर्ववर्ज्याः ३०

सङ्कीर्णरूपा वसुधात्र वर्णैर्गन्धै रसैश्चाखिलवर्जनीया  
 एनामनालक्षितवर्णचिह्नां नक्तं परीक्षेत निमित्ततश्च ३१

द्वमां खात्वामघटं निधाय भृतधान्यं वर्धमानं मुखे  
 कृत्वा सिच्य घृतं निशासु सितरक्ता पीतकृष्णा दशा  
 विप्रादिक्रमतः प्रदीप्य विधिवन्नीते मुहूर्ते ज्वलेद्  
 वर्तिर्यस्य धरास्य तासु सकलास्वद्वासु सर्वोचिता ३२

भूर्गते जलपूरितेऽत्र विधिवद्वेणादिपुष्पं क्षिपेत्  
 प्रादक्षिरायगतिः शुभं सुमनसां यद्यन्यथा निन्दितम्  
 पुष्पो दिद्ववथ संस्थिते सति शुभं कोणेषु चेन्निन्दितं  
 ज्ञात्वेत्यादिशुभाशुभान्यथ समीकुर्यात् क्षमां सूक्ष्मधीः ३३

अथ द्वितीयोऽध्यायः

वास्तुविन्यासविधिः

यन्त्रेणावनतादिना च निपुणो यद्वाम्बुसम्पूरणे-  
नोरविं चारु समीकरोत्वथ दृढं शङ्कुं करार्धायतम्  
मूले इच्छांजुलविस्तृतः क्रमवशादग्रे तदर्थोन्मित-  
व्यासं वृत्ततरं सरोजमुकुलाकाराग्रमाकल्पयेत् १

शङ्कुदीर्घयुगसम्मितसूत्रेणाकलय्य परिवृत्य सुवृत्तम्  
वृत्तमध्यमवधार्य सुसूक्ष्मं शङ्कुमत्र सुदृढं निवेशयेत् २

शङ्कुच्छायाग्रभागे त्ववहितहृदयो वृत्तलग्नेऽङ्गयित्वा  
प्राह्णान्ते पश्चिमस्यां दिशि तदितरदिशयेवमेवापराह्णे  
पाश्चात्येऽन्येद्युरप्यङ्गनमपि च विधायाङ्गयोरेतयोर-  
प्यन्तर्भागत्रिभागे नयतु गतदिनोङ्गं तदेवेह सूक्ष्माम् ३

पूर्वापरेद्युः प्रभवाङ्गयुग्ममेवं सुसूक्ष्मं परिकल्पितं यत्  
तदङ्गयुग्माहितसूत्रमेव पूर्वापराशाप्रभवं सुसूक्ष्मम् ४

एवं क्षेत्रस्य मध्ये सुविहितमिह यद् ब्रह्मसूत्रं तदाहु-  
स्तन्मध्येऽन्योन्यमन्तर्गतमथ रचयेद् वृत्तयुग्मं च धीमान्  
तद्योगात् तिर्यगुद्यञ्जषजठरसुषुम्नाध्वना सूत्रमेकं  
याम्योदगगामि सूक्ष्मं रचयतु यमसूत्रं तदित्यामनन्ति ५

तत्सूत्रद्वितयेऽथ दिन्नु चतसृष्वङ्गान् समं कल्पयि-  
त्वाङ्गारोपितमध्यकानि सुसमं चत्वारि वृत्तानि च  
सिध्यन्त्यत्र विदिन्नु वृत्तयुगलीयोगेन मत्स्याः शिवा-  
न्यग्रास्तद्रूतसूत्रयुग्ममपि चात्राब्ध्यश्रमाकल्पयेत् ६

सूत्रे प्रागुदगग्रके नितितले कृत्वा चतुःखण्डते  
 खण्डे कल्पयतु द्विजादिवसतिं शार्वेऽथवा नैऋते  
 क्षेत्रे विस्तृतिरस्ति चेत् पुनरपि श्रुत्यंशिते गृह्णते  
 शैवे नैऋतखण्डमेव निर्मृतौ शैवं शुभं चोभयोः ७

धात्रीतलेऽब्ध्यंशिनि मानुषाख्यं गृहाभिवृद्धिप्रदमैशखण्डम्  
 देवाह्यं नैऋतमिष्टदं स्यादुभे शुभे गेहविधौ नराणाम् ८

आग्रेयखण्डं यमसंज्ञितं स्यान्मृतिप्रदं चाखिलवर्ज्यमेतत्  
 वायव्यमप्यासुरसंज्ञितत्वान्निन्द्यं विशां क्वापि च गृह्णते तत् ९

भूपादिवर्णनियमेन यमोदगाया-  
 मोपेतमध्यचतुरश्रमहीतले तु  
 कर्णाध्वना निर्मृतिमारुतकोणमूल-  
 शैवानलाग्रभवसूत्रयुगं हि रञ्जुः १०

सूत्रस्य रज्ज्वोरपि चाग्रमूलैर्विद्धे गृहादिस्थितमध्यसूत्रे  
 हीनायतिप्राङ्गणतश्चतुःशालागारतोऽन्यत्र भवन्ति दोषाः ११

प्रागादि क्रमशः स्याद्वेधफलं पतिवियोगकुष्ठरूजौ  
 रिपुपीडात्मजधनहान्यनिलरुजः स्वकुलधान्यहान्याद्याः १२

क्षेत्रस्यैशादिखण्डे नवकृतिपदसम्भिन्नवास्त्वङ्कोष्ठे-  
 ष्वेकस्याकांशितः स्याद् विततिरिह महासूत्ररज्ज्वोः प्रसिद्धा  
 तत्तद्विग्वर्गकौष्ठेर्विहितशतपदेष्वेककोष्ठे भभागो  
 विस्तारं सूत्ररज्ज्वोरहिकृतिपदभिन्नेष्वथैकाष्ठिभागः १३

समस्तगेहाङ्गकूपवापीद्वारादिमध्यस्थितसूत्रवेधः  
मिथः समस्तेष्वपि वर्जनीयो रज्ज्वोश्च कोणालयकर्णयोश्च १४

वीथीविस्तृतिकल्पनासु बहुधा दण्डे भवेन्मेदिनी-  
विस्ताराद्गृहकर्तृपूरुषसमोत्सेधोऽत्र तालो मतः  
तालैस्तैर्दर्शनन्दवारणमितैर्दरणडस्त्रिधा तेषु तद्-  
वीथीविस्तृतिमेकतो वितनुयाद् यद्यस्ति भूविस्तृतिः १५

नन्दद्वन्द्वपुटेन वा वृत्तितया बाह्यादिमध्यान्तिमा  
वीथ्यः स्युः परितः पिशाचदिविषद्वित्ताधिभूदण्डनाम्  
नागाम्बवग्निविनायकद्वुहिणनाम्नां चासु निन्द्याः स्मृताः  
पैशाचाग्न्यहिदण्डनां गृहविधौ वीथ्यश्चतुर्दिक्षवपि १६

यावत्कल्पितमङ्गणं गृहविधौ स्वार्धान्विता तावती  
वीथीविस्तृतिरुत्तमाङ्गणसमा मध्या तदल्पाधमा  
क्षेत्रेऽल्पे पुनरङ्गणार्धविततां वीथीं प्रकुर्यात् तदा  
प्राच्योदीच्यगृहं भवेत् सलिलवीथ्यारूढमेवं च वा १७

कृत्वा दिङ्नवनागर्वार्गपदभिन्ने क्षेत्रखण्डेपदै-  
राष्ट्रचङ्गाब्धिमितैर्विधातृपदयुक्तं प्राङ्गणं मद्धयतः  
शालाः पङ्कियुजार्यकादिकजुषा तत् बाह्यतस्तत् बहिर्-  
गोष्ठोलूखलवेशमकादिविलसत्पंक्त्यावृतं कल्पयेत् १७-२

क्षेत्रेऽत्यल्पे तु मध्येऽङ्गणमपि च कृतान्तात्मभूसूत्रयोगात्  
किञ्चिन्नीत्वा स्वगत्यापि च भवनचतुष्कं कृतं दृश्यते च  
अत्यल्पा एव वीथ्यो ह्यशुभशुभफलान्येवमेवाल्परूपा-  
रयस्मादीशादिखण्डाद्यधिगतनववीथीविधिर्नेष्यतेऽत्र १८

यावत् प्राङ्गणैर्द्यर्मानममुनैकात्यर्धवीथीततं  
तेनाष्टादशभूमिमानमिति वा क्षेत्राप्सिरन्तः क्रमात्  
मर्यादानियमप्रहीणमनुजागारेऽपि तत्प्राङ्गणा-  
देवं क्षेत्रमितिं करोतु च पुनर्वप्नान्तमौचित्यतः १६

एकीकृत्य गणेशपङ्कजभुवोर्वीथीमथैशोऽथवा  
खण्डे नेत्र्मृतकेऽत्र वास्तुपदमेकाशीतिखण्डात्मकम्  
यद्वा नागकृतिप्रभिन्नमथवा दिग्वर्गरखण्डोदितं  
कुर्यादिकमिहाङ्गमरचनां वास्तोश्च तद्वेवताः २०

नाडयः प्रागुदग्रग्रा दशदशैकाशीतिकोष्ठे शिवा-  
ग्न्यग्राः पञ्च पृथङ्गनवोर्मिगुणकोष्ठस्थास्तथा रञ्जवः  
मर्मारायष्टरसाशुगाब्धिगुणसङ्घयानैरकोष्ठस्थितैस्-  
सूत्रैर्योगसमुद्भवानि तु शतं वर्ज्यानि कुडयादिषु २१

प्राग्वोदक्पदभास्करांशदलमात्रं मर्मसूत्रस्थितैर्-  
नीत्वा विन्यसनात्र मर्मपरिपीडा स्तम्भकुडयदिषु  
वास्तुन्यत्र निपीडिते महिषसिंहानेकपानां शिरो  
हैमं कूर्मवराहयोश्च निखनेत् तच्छान्तये शान्तिकृत् २२

एकाशीतिपदे प्रकल्प्य नवकं मध्येऽस्य बाह्यावृतौ  
षट्कं दिक्षु विदिक्षु युग्मयुगलं चैकैकशस्तद्वहिः  
चत्वारिंशदथैषु पञ्च च विरिञ्चाद्याः पदेषु स्थिता  
बाह्येऽष्टावपदस्थितास्यधिकपञ्चाशत् स्युरेवं सुराः २३

ईशाद्यं बाहिरावृतिस्थपदकेष्वीशानपर्जन्यका-  
वैन्द्रीन्द्रौ रविसत्यकौ भृशरवगव्यादांस्तथा पूषणः

भुयो वै वितथं गृहक्षतयमौ गन्धर्वभृङ्गौ मृगं  
पित्रारूप्यान् प्रतिहारपालमपि सुग्रीवं क्रमात् कल्पयेत् २४

भुयः पुष्पादिदन्तं वरुणमसुरशोषारूप्यरोगानिलाहीन्  
मुरूयं भल्लाटमिन्दूर्गलमदितिदिती चेति बाह्यावृत्तौ स्युः  
ईशाद्यावापवत्सार्यकसवितृकसावित्रसंज्ञौ विवस्वा-  
निन्द्रारूपश्वेन्द्रजिन्मित्रकशिवशिवजिद्दूर्भृतोऽन्तर्वृत्तौ स्युः २५

ब्रह्मा मध्यपदेऽथ शर्वसहितः स्कन्दोऽर्यमाजृम्भकः  
प्रागादौ पिलिपिञ्छकश्च चरकीशादौ विदार्याह्वयाः  
भूयः पुतनिका च पापपदपूर्वा राक्षसी बाह्यत-  
श्वैतेऽष्टावपदस्थिताश्च परितो देवग्रहास्तद्वहिः २६

आसिद्वैत्यः प्रदृसो निजभुजबलवीर्यादिनाक्रान्तकाष्ठा-  
निष्ठो द्वेष्टा सुराणां स तु युधि पतितो विद्वगात्रो धरित्र्याम्  
व्याप्तः सर्वत्र पश्चाद् बहुतरपरिवृत्यैव पृथिवीं विमन्थन्  
मत्या दुःस्था मुनीन्द्रास्त्वपि च मरवभुजस्तावदेवं बभूवुः २७

सर्वव्याप्तेऽप्यमुष्मिन्नतनु तनुघटाभ्यन्तरे व्योम यद्वत्  
तद्वन्नित्यं विशेषान्नगरपुरमहीक्षेत्रखण्डाङ्गणादौ  
उत्ताने नैऋताशाविनिहितचरणे यावदीशान्तशीर्षे  
जाते तावन्निषेदुः स्थिरमिह विबुधास्तस्य देहे क्षणेन २८

मूर्धीशोऽस्य तु संस्थितो नयनयोः पर्जन्यकश्चादिति-  
श्चापतद्वदने तथा गलतले तस्यापवत्साह्वयः  
वामश्रोत्रगतो जयन्त इतरत्रास्यादितिः संस्थिता  
वामांसे स्थितवानमत्यपतिरप्यंसेऽर्गलो दक्षिणे २९

अर्कादयो वामभुजस्थिताः स्युश्चन्द्रादयो दक्षिणहस्तगाश्च  
वामप्रकोष्ठे सविता च सावित्रोऽन्यत्र रुद्रः शिवजित् प्रकोष्ठे ३०

महिधरार्यौ कुचयोर्विवस्वान् मित्रश्च कुक्षौ द्वुहिणोऽथ नाभौ  
इन्द्रोऽस्य मेद्हेऽरडयुगे तु तज्जित् पादद्वये तस्य परे प्रविष्टाः ३१

ता देवता वास्तुशरीरसंस्थाः सन्तर्पितास्त्वष्टफलप्रदाः स्युः  
ताश्चेदनिष्टा विपरीतदाः स्युस्तस्माद् विदध्यादिह वास्तुपूजाम् ३२

अथ तृतीयोऽध्यायः  
 मानभेदयोन्यादिनिर्णयः  
 शिम्बिस्थाष्टतिलैर्यवोदरमिति प्राहुस्तदष्टोन्मितं  
 मात्राख्याङ्गुलमङ्गुलैरिनमितैः प्रोक्ता वितस्तिस्ततः  
 तद्द्वन्द्वं करकिष्वररविभुजदोर्मुष्टयादिसंज्ञं तत-  
 स्त्वेकैकाङ्गुलवृद्धितोऽङ्गुलविशेषादप्यथो भिद्यते १

मात्राख्याङ्गुलिपञ्चविंशतिमितं मानं विमाने स्मृतं  
 प्राजापत्यकसंज्ञितं सुरगृहे तेनापि मेयं क्वचित्  
 एतैरेव वराङ्गुलैः परिमितं षड्विंशतिप्रोन्मितै-  
 र्मानं क्वापि समस्तधाम्नि विहितं नाम्ना धनुर्मुष्टिकम् २

सम्प्रोक्ताङ्गुलिसप्तविंशतिमितं मानं यदुक्तं बुधै-  
 र्नाम्ना तत्तु धनुर्ग्रहं यदमुना ग्रामादिकं मीयते  
 रथ्याद्योपवनादिसम्मितिविधौ वापीतटाकादिके  
 चेष्टं तत्र धनुर्ग्रहं त्वथ धनुर्मुष्टिश्च तत्रेष्यते ३

अष्टाविंशतिसंमिताङ्गुलिमितं प्राच्याख्यमानं भवेत्  
 वैदेहं नवविंशतिप्रतिमितैर्मात्राङ्गुलैः सम्मितम्  
 स्यात् त्रिंशत्प्रवराङ्गुलीपरिमितं वैपुल्यमेकाङ्गुली-  
 युक्तं तत्तु भवेत् प्रकीर्णमिति दोर्मानप्रभेदोऽष्टधा ४

भूसुरकार्ये निलये धनुर्ग्रहं च प्रकीर्णं च  
 वैपुल्यधनुर्मुष्टी भूपानां मानसाधने योज्ये ५

प्राजापत्यं च वैदेहं वैश्यानां सम्मतं भवेत्  
 किष्कुः प्राच्यं च शूद्राणां किष्कुः सर्वत्र संमतः ६

स्वस्वोक्तमानादुपरि प्रदिष्टं सर्वं न चेष्टं क्षितिपादिकानाम्  
अधःस्थमानं सकलं क्रमेण वैश्यक्षितीशद्विजवर्गयोग्यम् ७

सुरालये समस्तान्यप्यभीष्टानि यथेप्सितम्  
मानानि श्रेष्ठमध्याधमाङ्गुलोत्थानि च क्वचित् ८

यवोदरैरष्टभिरुन्मितं यन्मात्राङ्गुलं तत्कथितं वरिष्ठम्  
क्रमेण सप्तांशयवोदरैर्यत् तन्मध्यमं चाधमसंज्ञितं च ९

षाष्टिकशाल्युदरैरप्यष्टाद्यङ्गुर्वराङ्गुलाद्यं वा  
तच्छाल्यायतजलधिः सार्धत्रितयं त्रिसंमितैर्वापि १०

नवधेत्युदिताङ्गुलिप्रभेदान्  
नवधा तत्र कराः स्युरुत्तमाद्याः  
अथ तेऽङ्गुलिवृद्धितोऽष्टधोक्तैः  
करभेदैः सहिता द्विसप्तिः स्युः ११

आदौ चतुर्विंशतिसंमितैर्यो मात्राङ्गुलैरुक्तकरः स एव  
सर्वत्र पूज्यो मतभेदतोऽन्ये सर्वेऽपि च क्वापि यथार्हमिष्टाः १२

हस्तेनैव गृहाद्यमुक्तमुदितं कुत्रापि मात्राङ्गुलै-  
रत्यावश्यकतो यवैरपि परीणाहं च गत्यादि च  
मानुष्येषु तु बाह्यगेहगतिनिष्ठादौ चतुर्हस्तको  
दण्डो यष्टिरिति स्मृतोऽष्टगुणितो दण्डोऽत्र रञ्जुर्भवेत् १३

तालाद्यैः प्रतिमादिकं खलु यवैर्मेयं च भूषादिकं  
वस्त्रप्रावरणांशुकादि परिमेयं स्याद् वितस्त्या तथा

शस्त्राद्यं तदनामिकाङ्गुलियुगेनैवं च तद्वयासतो  
मुष्ट्या याज्ञिकभाजनादि यजमानस्यान्यदङ्गव्यादिना १४

द्विजभवनादिबहुत्वाद् ग्रामाद्याः सम्भवन्ति बहुभेदाः  
उत्तममध्याधमतो मानविशेषैश्च सम्भवेदेषाम् १५

योजनमितचतुरश्रं भूभागं ग्राममुत्तमं प्राहुः  
मध्यममर्धप्रमितं पादमितं प्रायशोऽधमं ग्रामम् १६

नगरस्य सहस्रादि द्विसहस्रान्तं च दण्डमानं स्यात्  
पत्तनसंज्ञं तद्वत् पोतान्वितवारिधितटोपेतम् १७

पुरमिति नरवरभवनप्रधानमाहुर्वणिग्जनादियुतम्  
नगरं राजवरालयसकलजनागारमणिडतं विदितम् १८

एकविप्रवरागारतत्कुटुम्बसमन्वितम्  
एकभोगं भवेद् ग्रामं तद्वत्यायतनावृतम् १९

ग्रामाद्यखिलं द्विजभवनादिबहुत्वादनेकधा ज्ञेयम्  
मानविशेषैरुत्तममध्याधमसंज्ञितं च सम्भवाति २०

उत्तरयुगबाह्यान्तो मन्दिरविस्तार एव देवगृहे  
श्रेष्ठो दण्डस्तद्वज्ञगति प्रान्तावसानिको मध्यः २१

पादुकयुगलावधिको दण्डः प्रोक्तोऽधमः सुरागारे  
प्रासादाद् बहिरेतर्मर्यदाः पञ्च तत्र कल्प्याः स्युः २२

यानाङ्गादिषु केतुरेव विहितः सर्वत्र शस्तो ह्ययं  
पर्यङ्गादिषु कुञ्जरो मृगपतिः पीठासनादौ हितः

भारणे कूपतटाकपञ्चरविधौ योनिर्वृष्टो वा ध्वजोऽ-  
थाश्वत्थादिसमस्तकुट्टिमविधौ केतुर्विधेयः सदा २३

अन्तर्योनिर्मानपात्रादिवापीकूपादीनामङ्गणे गर्भगेहे  
तुर्यश्रागारोत्तरब्यासमध्ये कुत्राप्युक्तोऽन्यत्र सर्वत्र बाह्ये २४

इष्टातानवितानमाननिचये त्रिष्ठेऽष्टभिर्भाजिते  
शेषो योनिरिह व्ययो मुनियुजाथायोऽष्टनिष्ठेऽरुणैः  
ऋक्षैर्मृद्धमवाप्तिरत्र तु वयो ज्ञेयं तिथिस्त्रिंशता  
वारो भुमिधैर्निर्धिप्रगुणिते धर्माहृते वा व्ययः २५

ध्वजधूमसिंहकुक्कुरवृषखरगजवायसाः क्रमेण स्युः  
प्रागादियोनयोऽष्टौ तेष्वयुजः सम्पदे युजो विपदे २६

केतुयोनिरभिवाज्ञितार्थदः  
सात्त्विकोऽमरगुरुद्विजो भवेत्  
पुर्वदिद्ववभिहितोऽपि सर्वदा  
सर्वदिद्ववभिहितो विशेषतः २७

सिंहो दक्षिणादिकिस्थतः द्वितिसुतो लक्ष्मीप्रदस्तामसो  
भूपोऽथो वणिगुत्तरे शुभकरो दन्ती बुधो राजसः  
शूद्रः पश्चिमदिकिस्थतोऽर्कतनयो धान्यप्रदस्तामसः  
सम्प्रोक्तोऽथ विदिक्षु ये निगदितास्तत्रापि ते निन्दिताः २८

उद्वेगः स्याद् धूमे शुनि कलहश्चपलता खरे भवति  
ध्वाङ्गे कुलहानिः स्यात् सर्वविदिग्योनयस्ततो निन्द्याः २९

प्राच्यां केतुर्विधेयः स तु भवति विधानेषु सर्वत्र नित्यं  
शालायां दक्षिणास्यां मृगपतिरुदितः केतुयोनिश्च योज्यः  
मातङ्गः केतुसिंहावपि च वनपतौ पश्चिमे स्याद् वृषोऽन्ये  
केतुः सिंहो गजश्चापि च निजनिजकोणालयेऽप्येवमेव ३०

योनिः प्राणा एव धान्मां यदस्माद्  
ग्राह्यस्तत्तद्योग्य योनिप्रभेदः  
मृत्युर्वर्ज्यः सर्वगेहेऽप्यवश्यं  
सर्वव्यापत् प्राप्यतेऽस्मिन् गृहीते ३१

आयाधिक्यं व्ययतः सम्पाद्य सर्वथान्यथापत्तिः  
नक्षत्रादिशुभत्वं ज्योतिःशास्त्रादिभिः सुविज्ञेयम् ३२

बालत्वं कौमारं यौवनमथ वार्द्धकं च निधनं च  
पञ्च वयांस्येष्वन्त्यं नेष्टुं शिष्टानि वास्तुनीष्टनि ३३

द्वेधा योनिश्चतुर्धा व्ययविधिरुदितश्च द्विधायो वयश्चा-  
प्यृक्षं विप्रादिवर्णस्तिथिरपि च तथा राशयो द्विप्रकाराः  
त्रेधा वारो ध्रुवादिस्त्रिविध इति विकल्पेन योन्यादयः स्युः  
प्रोक्तेष्वेतेषु पूर्वोदितमस्त्रिलमतं कार्यमावश्यकेऽन्यत् ३४

सामान्यं परिणाहतः सुविहिता योन्यादयो दीर्घतो  
विस्तारेण च पादमानचरणाधिष्ठानतुङ्गैरपि  
विस्ताराहतदैर्घ्यतोऽपि च पृथक् स्वोक्तयोन्यादयो  
जाताश्वेदतिशोभना गृहविधौ पक्षान्तरोक्तैरपि ३५

सर्वांगारे प्रधानोक्तरपरिधिवशाद् दीर्घविस्तारतुङ्ग-  
स्तम्भाधिष्ठानगर्भालयमितिविधयो द्वारबिम्बादयोऽपि

आरुढाद्युत्तरं च द्वितलविधिसमस्ताङ्गभेदा विकल्पे-  
नोत्तैरंशैश्च कार्या यदि निकटगता योनिभेदाश्च योज्याः ३६

गेहे क्षेत्रफलं विताननिहतायामं विदुश्चेष्टदिग्-  
योनिर्यन्मितदीर्घविस्तृतिविधानादत्र पूर्णे भवेत्  
तावद्विस्तृतिदीर्घमानमभिकल्प्य प्रागथो नाहवत्  
सर्वं कल्पयतु व्यादिकमिदं त्वभ्यन्तरव्यापि हि ३७

दीर्घं तु विस्तारहतेषभक्ते यथेष्टयोनिः परिशिष्यतेऽत्र  
तथाप्रकल्प्यै शितधीदीरुञ्जैर्विचार्यं पूर्वं गृहतारदीर्घाँ ३७-२

पूर्वं त्रिघ्नचतुर्दशापरिधेः सामान्यमुक्तो व्ययो  
नन्दघ्नेऽष्टहते च पङ्किविहृते शिष्टो व्ययो वा भवेत्  
सिद्धदर्शं वसुभाजितेऽपि च चतुर्धेति व्ययः सर्वथा-  
स्याल्पत्वं परिकल्प्यमात्मजधनादीनां विनाशोऽन्यथा ३८

स्वत्र्यंशेन युते तथेक्षणहते नाहेऽष्टभक्ते भवे-  
दायो वा पुनर्मृद्धनिघ्नपरिधौ दिग्द्रुद्धभक्ते वयः  
बालत्वादिविशेषमात्रमवगन्तव्यं फलैः शेषत-  
स्तेषामेव गताब्दमानमिह तारुण्यं वयः शोभनम् ३९

नन्दघ्ने परिधौ च केवलपरीणाहेऽथ वा त्रिंशता  
भक्ते तत्र विकल्पपक्षयुगले प्रागवत् तिथिः शिष्यते  
त्रिघ्नेऽङ्गादिहतेऽथवार्णवहृते नाहे द्विजाद्याः कमाद्  
वर्णाः स्युर्निर्गमाहते वसुहृते वार्काहृते राशयः ४०

केवलनाहेऽद्विहृते त्रिघ्ने नाहे च शिष्यते वारः  
द्विघ्ने वा त्रिघ्ने वा नाहे नृपभाजिते ध्रुवाद्याः स्युः ४१

क्षेत्रफले व्यययुक्ते नृपभक्ते वा ध्रुवादयः शिष्टाः  
ध्रुवधान्यजयविनाशाः खरकान्तमनःप्रसादसुमुखत्वम् ४२

सौमुख्यासौम्यत्वे विरोधवित्तोद्भवक्षयाक्रन्दाः  
वृद्धिजयौ च कमशः संज्ञातुल्यं फलं भवेदेषाम् ४३

## अथ चतुर्थोऽध्यायः

## शालाविधानम्

स्वाभीष्टालयदीर्घमडगणविधिं तेषां पृथङ्गनाहतो  
 योन्यायक्षवयोव्ययादि शुभदं सर्वप्रकारादपि  
 सम्पाद्याथ गृहेऽष्टदीर्घगुणविस्तारादिभेदान् पृथग्-  
 दीर्घव्यासमितिं करोतु च यथात्राल्पान्तरालं सुधीः १

इष्टादीर्घात् सर्वधामां च नाहो  
 विस्तारोऽस्माद् विस्तृतेः पादमानम्  
 तस्मान्मासूरं च तच्छेषतः स्यात्  
 स्तम्भः स्तम्भाद्विस्तृतिश्चोत्तराणाम् २

तत्तदुत्तरविस्ताराल्लुपानीप्रादिविस्तृतिः  
 उत्तरादेर्घनं तत्तद्विस्तारादेव कल्प्यते ३

षड्हस्तादि निजेष्टदीर्घकरसङ्घचानेऽष्टनिष्ठें स्वदिग्-  
 योन्याढये सति तत्रिभाग इह तद्गेहस्य नाहो भवेत्  
 व्यत्यासक्रियया भवेदपि च तद्वीर्घोऽथ नाहेऽधिते  
 दीर्घोने परिशिष्यतेऽत्र विततिः सर्वत्र मत्यालये ४

स्वाभीष्टदीर्घहस्ते द्विष्ठे सति तत्रिभागसंयुक्ते  
 स्वाभीष्टयोनिसङ्घचात्यंशयुते नाह इति च सम्भवति ५

नहाड्ब्रयंशेन दीर्घो विततिरपि भवेत् तुल्यवेदाश्रगेहे  
 नाहार्घे नन्दभक्ते विततिरुदधिभार्गेश्च दीर्घो विशिष्टैः  
 सः स्यात् पादाधिकोऽर्धाधिक इह परिणाहेऽधिते दिग्विभक्ते  
 षड्भर्दीर्घश्चतुर्भिर्विततिरिति सुरागारयोग्यास्त्रयोऽमी ६

पादाधिको मनुजसद्गनि गृह्यते त-  
 त्रावश्यके समतायतिकोऽपि कैश्चित्  
 अर्धाधिकोऽत्र न हितो मुनिभिः समस्त-  
 पादोनतापि कथिताखिलनाशिनीति ७

नाहार्धे द्वादशाद्यैस्त्रिभिरपि च विभक्तेऽथवा षोडशाद्यै-  
 विंशत्याद्यैश्च तत्त्वादिभिरपि मनुयुग्मादिभिर्दन्तसङ्घंचैः  
 तत्तत्तुर्यप्रहीणैरथ विततिरुदध्यंशतः शेषभागैर्-  
 दीर्घो वस्वङ्गपङ्गचादिभिरपि गुणविस्तारमाहुर्मुनीन्द्राः ८

नाहार्धे शिवभक्ते विततिस्त्रिभिरष्टभिश्च दीर्घो वा  
 दीर्घार्धादधिकतरं व्यासं नेच्छन्ति गर्गदक्षाद्याः ९

चत्वारोऽत्र तु दिग्गृहाः पृथगथो कोणालयाश्वैवमि-  
 त्यष्टावेव नृणां गृहा मुनिमताः संस्थानभिन्नास्ततः  
 भिद्यन्ते नवधोत्तरस्य गतिभिर्मनेन नामादिभि-  
 श्वैतेषां द्वितलादिलक्षणविधौ मानानि तान्येव च १०

भिन्नाभिन्नवशाद् द्विधैव विदिता शालात्र भिन्ना पृथक्  
 दिकस्था स्वाङ्गविशेषपूर्णविभवा कोणालयासम्भवात्  
 अन्तर्बाह्यभवोत्तराभिमिलनादेकीभवेत् कोणगे-  
 हापर्यन्तलसद्ध्वजो भवति यत्राभिन्नशालैव सा ११

शालास्त्वन्योन्यभिन्ना निजविहितगतिव्यासयोन्यादियुक्ताः  
 पर्युद्यत्पत्रमानावधिनिहितलसत्पादुकाभिन्नशालाः  
 सर्वार्हास्ता विशेषादवनिसुरहिताः कोणवेशमप्रहीणा-  
 स्तत्रापि प्राङ्गुणं केतुजमिति विदिता भिन्नशाला विशुद्धाः १२

मित्रे दक्षिणपश्चिमे पुनरुदक्षिणाच्ये च गेहे मिथ-  
स्तस्मात् तद्युगलोत्थकोणनिलयः शेषो विधेयोऽपि च  
अन्यत् कोणयुगं तथैकमथवा न श्लेषयेत् सूतिका-  
शूद्राद्यागमनिष्क्रमार्थमुदितो मार्गोऽयमेवात्र तु १३

एकद्वित्रिककोणश्लेषवशाच्छिष्टभिन्नशाला स्यात्  
धरणीदेवहिता साप्यखिलार्हा भिन्नमिश्रभावेन १४

दिग्गेहोत्तरपृष्ठसंहितविदिग्गेहोत्तराणि क्रमा-  
न्नन्द्यावर्तपदप्रदक्षिणगतीन्यातत्य संयोजयेत्  
अन्तःस्थोत्तरयोगनाहमिह सर्वत्रापि केतूद्भवं  
बाह्यस्थं च तथैव चेदतिशुभं संशिलष्टभिन्ना त्वियम् १५

सर्वत्रापि च कोणगेहपरिणाहास्त्रै स्वदिग्योनिरे-  
वोक्तस्तत्र विदिग्गृहास्तु सकला जन्या भवन्त्येव हि  
दिक्शाला जनका भवन्ति च ततः केतुर्भवेदीश्वरे  
सिंहोऽग्नौ निर्मृतौ वृषः करिवरो वायौ नृणां धामानि १६

एवं संशिलष्टभिन्नालयविधिवदथाकल्प्य सर्वोत्तराणि  
स्वोक्तैर्दिग्योनिभिश्चैव च परिधिमुपादाय कोणालयानाम्  
दिग्गेहान्तान्तराले पृथगपि च महाद्वारमध्यं विनान्य-  
त्रादध्यात् कोणगेहोत्तरमपरिमिति शिलष्टभिन्नाष्टशाला १७

कोणगृहोत्तरयोगः सन्धिमृते दिग्गृहोत्तरान्तेषु  
यत्र स्यात् तत्र भवेद् भिन्नत्वं तद्गृहाश्चतुर्धैति १८

दीर्घव्यासाद्यभावे पृथगथ विधिवत्सन्ति कर्मोक्तनीत्या  
सन्धायाकोणगेहावधि बहिरुदितान्युत्तरारायत्र धीमान्

आधारीकृत्य पूर्वापरनिलयबहिष्ठोत्तरस्याग्रमूला-  
वाधेयत्वेन चान्यद् द्वितयमिति चतुष्कोणसन्धिं विधाय १६

नाहं केतुजमेवमत्र बहिरप्यन्तश्च कृत्वा विदिग्-  
गेहान्तर्विहितोत्तरैर्विरहितं त्वन्तःस्थकोणेष्वपि  
सन्दध्याद् बहिरुत्तरोत्तरविदिदं स्यान्मिश्रभन्नं चतुः-  
शालं दिङ्गिनलयाः स्वयोनिगतिभिर्युक्ताः समस्ता अपि २०

कोणेषु सर्वनिलयोत्तरयोगभेदा-  
न्मिश्रत्वमत्र तु विदिग्गृहीनभावान्  
दिङ्गन्दिराणि निजयोनिगतिप्रभेदै-  
युक्तान्यमूनि यदतोऽपि च भिन्नतात्र २१

प्र्यन्तध्वजमादधीत बहिरप्यन्तश्च तत्पत्रमा-  
नान्तश्चाङ्गणनाहमप्यथ बहिर्नाहं च दिग्धामसु  
कोणागारगतोत्तरान्तरुदितं नाहं च केतूद्वयं  
युक्त्यातूत्तरविस्तृतिं च जनयेत् संमिश्रभिन्नालये २२

मानाद् बाह्यान्निजेष्टाद्रहयतु मितिमाभ्यन्तरीं शेषमानात्  
कोणाब्ध्यश्रोदरोद्यद्वुजमपि शितधीरष्टनिघं विजह्यात्  
तच्छेषादुत्तराणामपि जनयतु विष्कम्भमष्टचंशतोऽमू-  
न्यापर्यन्तायतान्याकलयतु च चतुर्दिङ्गु बाह्यान्तराणि २३

प्राग्वत् प्राङ्गणपत्रमानबहिरन्तर्नाहिकोणालयाः  
केतूत्था हि दिगालयास्तु निजयोन्यादच्याः स्वगत्यान्विताः  
राजाहं तदपीह मिश्रकचतुःशालं नृगेहं विदु-  
र्दिक्शाला निजयोनिजा यदखिलाहं तद्द्वजेष्ट न वा २४

तुल्यातानवितानताइणविधौ गत्या विनान्तर्बहि-  
 योंगे तूत्तरपत्रमानपरिणाहोऽप्यस्तु केतूद्वः  
 केतूत्था अपि दिग्विदिङ्नलयनान्तर्बाह्यनाहाः स्वम-  
 ध्योद्यद्वारपदा भवन्ति च चतुःशालं गृहं भूभुजाम् २५

क्वचिच्चतुःशालगृहे समस्ते सर्वोत्तराणामपि मध्यसूत्रे  
 नाहो विधेयो यदि तत्तु मध्यप्ररूढमानं भवनं वदन्ति २६

एकं स्याद् यदि दक्षिणं गृहमुभे चेत्तच्च पाश्चात्यकं  
 ते सौम्यं च गृहत्रिके गृहचतुष्के प्राच्यमेतानि च  
 वाञ्छन्ति क्वचिदेकमेव भवनं यद्यत्र पाश्चात्यकं  
 चेष्टं गेहयुगादिनिर्मितिविधौ प्रागुक्तवत् कल्प्यताम् २७

प्राकशालारहितं गृहत्रिकमथो सुक्षेत्रमृद्धिप्रदं  
 चुल्लीदक्षिणमन्दिरेण रहितं तद् वित्तहानिप्रदम्  
 ध्वंसः पश्चिमशालया विरहितं पुत्रक्षयारिप्रदं  
 सौम्योनं तु हिरण्यनाभमिति तद् वित्तप्रदं सर्वदा २८

प्राकपाश्चात्यविहीनके कलहमुद्देगं च काचाभिधे  
 याम्योदग्रहितेऽर्थसिद्धिरुदिता सिद्धार्थकारव्ये द्विके  
 प्रागादिद्वितयोनिते क्रमवशान्मृत्युं भयं विक्रमं  
 चार्थास्ति प्रवदन्त्यतः क्रमवशाद् याम्यादिकं कल्पयेत् २९

अथ पञ्चमोऽध्यायः

गृहावयवविधयः

कुर्याद् गृहाय कृतवास्तुपदं समस्तं  
मातङ्गभास्करनृपाङ्गुलमात्रतुङ्गम्  
बाह्यान्तराङ्गणगतान् गमनाय मध्य-  
निम्रत्वदोषविरहाय च मृच्छिलाद्यैः १

रक्षाशोभोच्छ्रयार्थं सकलनिलयमासूरतोऽधः समन्तात्  
कुर्यादेकद्विहस्तप्रविततमुपपीठं गजाद्वंशुलाढ्यम्  
अन्तर्भागे तु गर्ताङ्गणमथ वृषजं केतुजं वायताढ्यं  
दिश्यैशान्यामथोदङ्गुखमपि रचयेत् प्राङ्गुखं वाम्बुमार्गम् २

गेहाधिष्ठानोद्भवतुल्यो रसाद्य-  
ष्टाङ्गाशांशैरूनितो वा यथेष्टम्  
मत्यागारस्योपपीठेच्छ्रयः स्यात्  
तत्तद्वागैः पादुकाद्यं विधेयम् ३

गर्तप्राङ्गणतारतोऽधिककृतायामार्धमप्युत्तरे  
निक्षिप्यार्धमवाक् च मध्यचतुरश्चैषाष्टकोष्ठात्मके  
मल्लीकुट्टिममापसंज्ञपदयोः कुर्यात् पदे दक्षिणे  
यद्वा तत्पुनरापवत्सपदयोश्चोदकपदेऽन्तेर्वृतौ ४

केतूत्थं तुल्यताराततिजलनिधिकोणं च वस्वष्टिकोणं  
वृत्तं वा सोपपीठाद्यवयवसहितं कैरवाद्यन्वितं वा  
गेहाधिष्ठानतुङ्गं कुहचिदपि तदूर्म्यादिरुद्रान्तभागैर-  
हीनं वा रञ्जुवेधाद्यपगतमुदितं मल्लिकाकुट्टिमं तत् ५

उपपीठोद्वसमोद्वा मासुरोपानहं करोतु दृढम्  
तदुपरि परितः पादुकमथ कुर्यादुक्तपत्रमानान्ता ६

सर्वत्रोत्तरबाह्यपार्श्वविहिताल्लभाद् बहिः कुट्टिम-  
स्याष्टाष्टाङ्गुलनिष्क्रमो य उदितस्तत् पत्रमानं विदुः  
यद्वा तद्विद्वगुणं च तत्त्विगुणितं वा तद्विधेयं तथै-  
वावाच्युत्तरयोः षडङ्गुलमतो द्वन्द्वं प्रतीच्यां क्वचित् ७

तत्पत्रमानमसमं च समं च बाह्योऽ-  
प्यन्तश्च तद्विहितयोनिकनाहयुक्तम्  
मत्यालयेषु विहितं सुरमन्दिरान्त-  
हाराप्रदीपनिलयेषु च गोपुरेषु ८

प्राहुर्गेहचतुष्कपादुकबहिर्भागं बुधाः प्राङ्गणं  
याम्योदग्निविहितायतं च चतुरश्चं केतुयोन्यन्वितम्  
भूम्यश्वाम्बुधिनागरन्धदिननाथाष्टद्विसङ्घं चाङ्गुलै-  
रेकद्वित्रिकरैस्तथैव गुणविस्तारादिभिर्वा यतिः ९

सूत्रैः प्राङ्गणगेहमध्यविहितैरन्योन्यविद्वैर्भवेत्  
तद्वेहस्थितपुत्रपौत्रविलयस्तस्माद् गृहाणां क्रमात्  
कर्तव्यं गमनं प्रदक्षिणतया प्रागादितो वह्निर-  
न्धाद्रीष्वङ्गुलकैः स्वयोनिजनकैरावश्यके वा यवैः १०

गत्यङ्गुलानि निजदिग्निविहितानि यानि  
तान्यष्टतद्विद्वगुणितत्रिगुणाङ्गुलैश्च  
युक्तानि तद्विद्वगुचितानि भवन्ति यत् त-  
दल्पान्तरालनिलयादिषु तानि युञ्जयात् ११

दिक्षोणालयभेदकृन्ति च भवन्त्यष्टान्तरालानि तद्-  
बाहुल्यं तु धनक्षयाय हि भवेदत्यल्पता व्याधये  
मृत्युर्भित्तिविरोधनेऽन्तरविहीनत्वादतः प्रायशो  
नेष्टं गेहरसांशतोऽधिकतरं द्वियज्ञुलाञ्चोनितम् १२

नृणां धामनि पादमानमुदितं स्वस्वोत्तरोपानहो-  
र्मध्यं साङ्घिकरत्रिकोन्मितमिदं त्वल्पालये दृश्यते  
गेहव्याससमं तदर्धसहितं व्यासाब्धिषट् सप्तव-  
स्वङ्गाशांशयुतं च तैर्विरहितं चैवं मुनीन्द्रा जगूः १३

भक्तेऽस्मिन् पादमाने गुणचतुरिषु षट् सप्तनागाङ्गदिग्भ-  
स्तेष्वेकांशो भवेत् कुट्टिममपि च तथेध्मांशिते वा रसांशः  
नन्दद्वन्द्वैः शारांशो दिनकरयुगभक्तेऽद्रिभागो मुनीन्द्रैर्-  
द्वयंशं तिथ्यंशिते स्याज्ञालधिपरिमितो विश्वभक्तेऽपि चैवम् १४

मासूरमानानि चतुर्दशैवं भवन्ति तेभ्यः पृथगूनिताश्वेत्  
रसाद्रिनागाङ्गदशेशभागाश्वतुर्युताशीतिमितानि सन्ति १५

इष्टाधिष्ठानमाने नवभिरथ विभक्ते त्रिभिः पादुकोञ्चं  
षड्भिः कुर्याज्ञगत्युच्छ्रयमथ नयनाद्रचंशकैर्वा क्रमेण  
द्वेधैवं मञ्चकं स्यात् प्रतिगलरहितं सर्वतः पादुकस्य  
स्वोञ्चाङ्गघयूनार्धवह्नयंशत इह शरभक्ते त्रिभिर्निष्क्रमो वा १६

रसांशिते वाञ्छितकुट्टिमोञ्चे प्रकल्पयेत् पादुकमेकतोऽथ  
त्रिभिर्जगत्युच्छ्रयमेकतस्तदूलं प्रतिं तद्विहैकतोऽपि १७

सायकांशिनि तु कुट्टिमोच्छ्रये पादुकोच्छ्रयमिहैकभागतः  
द्वयंशतोऽथ जगार्तीं गलं प्रतिं चैकतो विरचयेदथेति वा १८

देवेन्द्रांशिनि कुट्टिमे द्वितयतः सम्पादयेत् पादुकं  
 षड्भागैर्जगतीगलङ्गमिलया कुर्यादधो वाजनम्  
 अश्विभ्यां गलमूर्ध्ववाजनमवन्यंशेन नेत्रांशतः  
 प्रत्युच्चं गलमञ्चकाभिधमिदं सद्वाजनं भूतिकृत् १६

एवं त्रिधोक्तं गलमञ्चकारब्यं प्रतिर्जगत्या समनिष्ठमैव  
 तेषां गलान्तर्गमनं गलोत्सेधाइङ्ग्रयंशतः स्याद् गलमञ्चकानाम् २०

कृत्वाधिष्ठानमेवं दृढतरमथ तच्छेषितं पादमानं  
 विद्यादइङ्ग्रयुच्चमस्मिन्नृतुरगभुजङ्गाङ्गपङ्गीशभक्ते  
 एकांशेनान्वितं वा विरहितमथवेतीप्सितात्ताइङ्ग्रिदीर्घा-  
 दोमासंज्ञाडिग्रीषीठोच्चयमपनयता पोतिकाया घनं च २१

विन्यस्येत् पादपीठं सुदृढतरशिलासारदारुप्रकलृत्यं  
 मासूरोपर्यथाब्ध्यश्रकवसुनृपकोणं क्वचिद्वृत्तुलं वा  
 स्तम्भाधोभागकर्णेन्मितविततदर्थेच्छ्रयं वा तदइङ्ग्रय-  
 ग्न्यर्धाशोनं च पद्मोपममपि कुहचिद् वाजनाद्यन्वितं च २२

स्तम्भाः स्वविस्तारहुताशभागप्रकलृत्यमूलाग्रशिखासमेताः  
 स्थाप्या यथार्हं निजपीठिकोर्ध्वं तद्रूतसंलग्नशिखाः समस्ताः २३

स्तम्भोच्चाब्धीषुषड्भूधरवसुनवदिग्रुद्भागैकतः स्यात्  
 स्तम्भाधोविस्तृतिस्तद्वसुनवदशरुद्रांशहीनोग्रतारः  
 दण्डाप्यश्वायमेतेन च कुहचिदथो मीयते दारकलृप्तौ  
 कुडयस्तम्भाग्रतारोऽप्यथ तदवयवाकल्पने दण्डसंज्ञः २४

स्तम्भास्तन्मूलतारश्रुतिमितचतुरश्रोर्ध्वभागाः समस्ता  
 मूलेऽध्यर्धाग्निवेदाशुगरसततिकर्णेन्मिताब्ध्यश्रूपाः

मध्ये व्यासश्रुतिप्रोन्मितकृतचतुरश्चास्तदूर्ध्वाधरोद्यद्-  
वस्वश्राः सर्वतो वर्तुलनृपवसुकोणाश्च यद्वा विधेयाः २५

वृत्तादयस्ते चरणास्त्रयोऽमी मध्यादधस्ताञ्चतुरश्रका वा  
यद्वा वितानश्रवणोपकलृप्तुर्यश्रमूलाश्च तथा विधेयाः २६

अत्युद्देऽङ्गौ तु तत्त्वधिचरणदलद्विघ्नविस्तारमासू-  
रोच्चोद्वाध्यधतुङ्गं रचयतु चरणं कुत्रचिन्मध्यतोऽधः  
कुर्यादिवं शिलाभिः प्रणिगदितसुधाभेदसंमेलिताभिर्-  
यद्वा सारेष्टकाभिः क्वचिदखिलसमुत्सेधमर्धोच्छ्रयं वा २७

एकं वाजनमुत्तरस्य यदि तत् स्तम्भान्तराब्ध्यश्रकं  
नेष्टं संमतमल्पवाजनयुते पत्रान्विते चोत्तरे  
स्तम्भा मौक्तिकदामशुराडवलयाद्याद्यास्तथेष्टास्तयो-  
र्गेहाङ्गं च समस्तमुत्तरवशादूर्ध्वाधरस्थं भवेत् २८

स्तम्भाग्रोत्तरतारयोगदलविस्तारं तथा स्तम्भम-  
ध्योद्यद्वयासततां च तद्वलघनां रूपोत्तरे पोतिकाम्  
स्तम्भाग्रोदितदराडवह्नयुदधिबाणायामिनीं वोत्तर-  
व्यासत्रिघ्नसमायतां कलयतु स्तम्भे लसद्वाजनाम् २९

पत्रोत्तरे चेद् वितताङ्गिघ्नितीव्रा विधेया खलु पोतिकेयम्  
खण्डोत्तरे तुल्यवितानतीव्रा सर्वाश्च सर्वेषु यथोपशोभम् ३०

स्तम्भाधस्तारभेदप्रकथनविधिनैवोत्तराणां च तारं  
खाभीष्टं कल्पयेद् वा वसुवसुयुगलार्कोर्मिसङ्घचाङ्गुलैर्वा  
श्रेष्टं खण्डोत्तरं तद्विततिसमघनं मध्यमं पत्रसंज्ञं  
पादोनोद्वं कनिष्ठं विततिदलघनं तत्तु रूपोत्तरारूप्यम् ३१

उत्तरविस्तारघने व्यत्यस्यापि प्रकल्पयेत् क्वापि  
तत्र तु चुलीति मता तस्यामेवार्पयेत लुपाः ३२

एक एव यदि वाजनं भवत्युत्तरस्य शरभाजिते घने  
उच्चमंशयुगलेन निष्क्रमोऽप्यस्य पट्टमवशिष्टभागतः ३३

अल्पवाजनयुतोत्तरे घने नागभागिनि महत् त्रिभागतः  
एकतोऽल्पमुभयाश्च निष्क्रमः स्वोच्चतो भवति पट्टमब्धिभिः ३४

बाणांशिन्यखिलोत्तरस्य तु घने द्वाभ्यां महद्वाजनं  
चैकेनाल्पमथातनोतु महितं पट्टं च शिष्टांशतः  
अब्ध्यादीश्वरपश्चिमांशिनि घने सर्वोत्तरस्यैकतो  
युक्त्या वाजनयोश्च निष्क्रममथान्यत्रापि चैवं विधिः ३५

स्तम्भमूर्धनि निधाय पोतिकामुत्तरं तदुपरि प्रकल्पयेत्  
पोतिकाविवरतः समूद्रतस्तम्भमस्तकशिखाहितावटम् ३६

अथोत्तरोच्चोच्चतदर्धतारां क्षुद्रोत्तरारूपोत्तरपट्टिकां च  
सङ्कीलयेदुत्तरबाह्यपार्श्वादूर्ध्वं दृढैः स्वोचितदारुकीलैः ३७

कीलास्ते कूटसूत्रेष्वखिलनिलयमध्येऽपि च द्वारमध्ये  
कर्तव्यास्ते समस्ता यवमितगतिभिः सुत्रतोऽतीतमध्याः  
युक्त्या पङ्किं लुपानां सममपि परिकल्प्याथ मध्ये च तासां  
कार्याः कीलास्त्वयुग्माः खलु सकललुपायुग्मसङ्ख्या विधेयाः ३८

एकाङ्गघ्रयूनादिदराङ्गोच्छ्रयमुपरि निधायोत्तरे वाजनं प्राक्  
तिर्यग्दराङ्गोच्छ्रयाङ्गघ्रयूनितबहलतुलास्तासु वंशानुवृत्या

स्वाधार्कान्ता जयन्ती तदुपरि सुसमीकृत्य कृत्वानुवंशं  
निश्छिद्रं छादयेत् खोचितघनफलकाप्रस्तरेणोर्ध्वंभागम् ३६

यद्वा कपोतवलभीविलसत्तुलोलुः  
पोद्यत्पिधानफलकादितुलाविशेषैः  
युक्तं च खण्डफलकादिविचित्रचित्र-  
मूर्तिप्रभेदसहितं महितं विदध्यात् ४०

अथ षष्ठोऽध्यायः  
शिखरविधयः

अल्पे धामनि बाह्यमेव महति त्वारुदमप्युत्तरं  
विष्कम्भे तनुयात् स्वगेहविहितैर्योन्यादिभिः संयुतम्  
वस्वृष्यक्युगाङ्गुलादिगतिरन्तः स्यादलिन्दं तु तत्  
तावत् स्वोच्छ्रयमस्य कर्णसदृशी विष्कम्भपादायतिः १

विष्कम्भपादं तु तदङ्गभैर्द्युर्क्तं तथा कल्पलतादिचित्रैः  
महातरङ्गान्तरुदीर्शचूचुक सूनसंशोभितमातनोतु २

कुर्यादुत्तरपट्टोऽखिललुपालम्बं तदौचित्यतः  
स्तम्भोद्धे शरभाजिते द्वितयतो यद्वाङ्गभक्तेऽबिधभिः  
अद्रयंशिन्युरगांशिते च हुतभुग्भागैस्तथाइघ्रयुच्छ्रय-  
त्रयंशार्धांशित एव वाभिलषितं षोढोदितेष्वेषु तु ३

लम्बोऽयं विहितादधस्थचरणोद्देऽङ्गादिरुद्रान्तिमै-  
र्भक्ते तेष्विलया युतो विरहितो वाइघ्रयुद्धविध्यध्वना  
यद्वा चन्द्रदिग्मिवारिधिशरोर्म्यद्रयङ्गुलैरुनितो  
लम्बोऽसौ क्वचिदन्वितोऽप्युभयतस्तुल्योऽप्यतुल्योऽथवा ४

विस्तारेण घनेन वापि च लुपालम्बो भवेदुत्तर-  
स्यैकेनाधिदलद्वयत्रयचतुर्बाणोर्मिंशैलोन्मितैः  
योगे सत्यपरालयैरपि लुपाच्छेद्याश्च नीप्रादयो  
गेहाङ्गेष्वखिलेषु चोत्तममतो नच्छेदयेदुत्तरम् ५

ऋजुमञ्चारूपास्तुल्याः प्रकृतिलुपाः पार्श्वसंस्थिताः सर्वाः  
कोटयुपकोटचाद्याः स्युर्विकृतिलुपास्तास्त्वतुल्यदीर्घतताः ६

कार्या लुपाश्चोत्तरपट्टिकोर्ध्वं कूटाहिताग्रा विकृताः समस्ताः  
पार्श्वाहितास्ताः खलु निर्विकारा निवेशिताग्राः पुनरग्रधान्याम् ७

पार्श्वप्राप्तलुपाग्रयोगवशतो वंशार्घ्यया साग्रया  
युक्त्वा चोत्तरतारपादरहितव्यासोच्छ्रयं चाथवा  
अद्रयूर्म्यङ्गुलतारतीवसहिता पत्रैर्लुपानींव्रव-  
हन्यब्ध्यंशप्रमितैर्लुपापदगतैर्युक्ता लसद्वाजना ८

कूटः कोटिलुपाग्रकल्पिताशिखासम्प्राप्तपार्श्ववटः  
पार्श्वक्रान्तलुपाग्रन्धनिहितायः कीलसङ्गीलितः  
आधारोऽस्य लुपाग्रकल्पितशिखा तस्मादधो मूल ए-  
वोक्तोऽसौ विकृता लुपाश्च सकला गेहे समाब्ध्यश्रके ९

घुर्धूरप्रसवोपमोऽष्टनृपकोणे वा तथा वर्तुलः  
सम्फुल्लाब्जयुतोऽथवाथ गुलिकारूपः स्वमध्यादधः  
विस्तारद्विगुणायतस्तदुरगाद्यंशो न दीर्घोऽथवा  
कूटोऽब्ध्यादियवोथपत्रविलसन्मध्यप्रदेशो भवेत् १०

प्रायः सर्वलुपाघनोन्मितपरीणाहं करोत्तर-  
व्यासप्रायततं तथाङ्गुलकृतैर्योन्यादिभिः संयुतम्  
पट्टं कोटिलुपावितानसदृशायामं लुपासङ्गम-  
स्थानं पत्रपदोर्ध्वमित्थमुदितं कूटस्वरूपादिकम् ११

आयतचतुरश्रगृहे विकृतिलुपा वंशबद्धकूटगताः  
वंशस्थाग्रास्त्वन्याः प्रकृतिलुपाः कीलिता ह्ययःकीलैः १२

वंशाग्रमूलशिखया यदि कूटपार्श्व-  
रन्धप्रवेशकृतसन्धिरिहाजयुद्धः

आधारभेदकृतसन्धिवशेन कूट-  
स्याधोगतं भवति मूलमिहापि नित्यम् १३

मुखसहितायतभवने मुखपर्यन्तायतो भवेद् वंशः  
गोहवदेव मुखानामुत्तरमूलाग्रयोगविधिनियमः १४

मूलप्रदेशविलसत्कबलीसुलग्न-  
वंशाग्रमूलपरिकीलितदारुकीलः  
वंशावलम्बितवशादयमूर्ध्वमूलः  
कूटो यथोर्ध्वमवलम्बितबालकूटः १५

सवत्रेष्टाबाध्यश्चे तिर्यगधः कल्पितात्र रेखा या  
सा हि भूजाथोर्ध्वाग्रा कोटिः स्यात् कोणगामिनी कर्णः १६

सुश्लद्दणे फलकातले चितितले वा गेहताराधमा-  
नाब्ध्यश्रं तदधोभुजापरिमिलत्तुद्रोत्तरोच्चोन्मितम्  
तस्याधो घनमुत्तरस्य च लुपालम्बं च तिर्यग्गतैः  
सूत्रैः कल्पयतूत्तरोपरि लुपापङ्किं च युक्त्या ततः १७

सङ्घंयाः कोटचुपकोटिकादिविकृतानां या लुपानां तत-  
स्ताः सङ्घंया द्विगुणैकसङ्घचरहिताः कल्प्यास्तु सर्वत्र च  
द्वे द्वे कोटचुपकोटिकादिविकृतानामन्तराले पृथक्  
तत्रैका गृहतारमध्यनिकटेऽप्येवं विभागो मतः १८

इति विकृतिलुपानां पङ्किमाकल्प्य तत्त-  
न्मितिनियमकृताङ्को यत्तदाक्रान्तकर्णम्  
नियतकृतलुपालम्बादथाकूटपार्श्वं  
भवति पृथगमीषां दीर्घमानं लुपानाम् १९

सर्वत्रोत्तरतारतुल्यमृजुमञ्चानां लुपानां ततं  
 तद्वस्वदिरसाशुगाब्ध्यनलभागैकोनितं वान्वितम्  
 द्विग्नं चोत्तरतारतोऽडिंघ्रहिताद्विग्नं च सार्धं पुनः  
 कार्यं तद्वनमङ्गुलेन यववृद्धया यावदृत्वङ्गुलम् २०

अब्ध्यश्रं मञ्चकस्य प्रतिमितमथाकल्प्य तत्कर्णमर्धी-  
 कृत्य न्यस्येद् भुजायामथ विकृतिलुपापङ्गिमत्रैव कुर्यात्  
 तत्कर्णप्रमाणं खलु विकृतिलुपानां पृथक् विस्तृतिः स्यात्  
 पार्श्वं कार्यं ध्वजादित्रयमपि च वितानं च लम्बं च सूत्रम् २१

व्यासेऽङ्गांशिन्यधोऽब्धिप्रमितमुपरि बाणोन्मितं कल्पयित्वा  
 मध्ये सूत्रध्वजारूपं विरचयतु लुपापार्श्वयुग्मे समन्तात्  
 अद्रयंशिन्यप्यधस्तादनलमितमुदध्युन्मितं चोर्ध्वभागं  
 यद्वा बाणांशितेऽग्निप्रमितमुपरि दस्त्रोन्मितं चाप्यधस्तात् २२

ध्वजसूत्रस्योभयतो द्वययङ्गुलमानेन कल्पयेत् सूत्रम्  
 तदधस्तादप्यूर्ध्वं तत्तद्विस्तारमाननियमः स्यात् २३

कृत्वा वेदाङ्गुलाब्ध्यश्रकमखिललुपापार्श्वयोर्मध्यसूत्रे  
 तद्वेदाश्रोत्थकर्णद्वितयमिह वितानं च लम्बं च विद्यात्  
 सर्वत्रैतद्विधेयं द्रयमपि वलयस्थानकूटावासान-  
 स्थानेष्वप्युत्तराद्यर्पणनियमपदे नीव्रलम्बान्ततोऽपि २४

चूली वा क्वचिदल्पमन्दिरविधौ तत्रापि युग्माः स्मृता  
 विष्कम्भाश्च तदर्धसम्मिततदङ्घयग्रेषु वंशोऽपि च  
 तस्मादडिंघ्रसमुच्छ्रयात् त्यजतु वा क्वाप्यद्रिनागाङ्गदिग्-  
 रुद्रांशं त्विह चूलिकोपरि लुपाश्च स्वाग्रधान्याचिताः २५

विस्तारे पुनरुत्तरस्य दशधा भक्ते रसाद्यष्टदिग्-  
 भागैर्वोत्तरतारतोऽडिघ्ररहितं वाद्रचंशितेऽग्न्यंशकैः  
 विस्तारं प्रकरोतु नीप्रफलकस्यैतत्रिभागं घनं  
 विस्तारे शरभाजितेऽपि च घनं द्वाभ्यां प्रकुर्यात् क्वचित् २६

नीप्रव्यासे शरांशिन्यथ तदुभयतस्तूर्ध्वपद्मं तलं च  
 द्वाभ्यामेकेन पद्मं चरममपि विधेयं तथा षड्डिवभक्ते  
 द्वाभ्यां तस्योर्ध्वपद्मं त्रिभिरपि च तलं स्यादधः पद्मेके-  
 नैवं वा नागभक्ते ज्वलननिगमभूम्यंशतः कल्पनीयाः २७

नीप्रव्यासे विभक्ते शरगिरिनवभिः सर्वतो वह्निभागं  
 नीप्रस्थानाद् वितानादुपरि तदुचितं कोटिकर्णाध्वनात्र  
 नीत्वा नीप्रं लुपासु स्वयमिह विधिना धूलिकारोधयोग्यं  
 कृत्वा वायव्यहोमाद्यवहितहृदयः कारुभिः कल्पयेत् तत् २८

मनुयवचतुरश्चं द्वयज्ञुलं तत्र तु द्वि-  
 द्वययवपरिवृद्ध्या त्र्यज्ञुलान्तं क्रमेण  
 वलयमिति मुनीन्द्रैः षड्डिवधं दर्शितं ते-  
 ष्विह विहितलुपौचित्येन तत् कल्पनीयम् २९

तत्र सप्तदशभिर्यवैः स्मृता पद्मिकाविततिरङ्गसम्मितैः  
 तद्वनं घनपदोनमन्तरं सन्दधीत च लुपासु कीलकैः ३०

लोष्टराच्छाद्यते चेदखिलनिलयने पद्मिकाप्रस्तरः स्यात्  
 तत्स्थाने क्वापि कार्योऽपि च घनफलकाप्रस्तरो बद्धकीलः  
 लोष्टाधाराय किञ्चित् तलमपि चखनेद्वाज्ञु सन्धारणार्थं  
 तामैराच्छाद्यते चेन्न तु तलरचना देवगेहादिकेषु ३१

शिरःप्रदेशस्त्वभिधानमुक्तं वेशमारुण्यपुंसस्तदधोमुखं स्यात्  
मासूरतुङ्गार्धपदोनितं तद्विस्तारमाद्यङ्गघनाद् घनं च ३२

अथ सप्तमोऽध्यायः

कवाटबाह्यगेहकूपादिविधयः

द्वारारायङ्गेहमध्यसिरयोर्मध्यस्थमध्यान्यधो  
कुर्यादङ्गुलकल्पितागमवयोर्योनीनि पूर्वादितः  
योगावुत्तरतारतुल्यविततौ विस्तारतुल्याङ्गिष्ठव-  
ह्यथर्शोनघनौ भुवङ्गमपतङ्गाढ्यौ लसद्वाजनौ १

योगादङ्गिष्ठयग्निभागाधिकघनयुतनिर्वाजनाधः पटी स्या-  
दूर्ध्वस्थाने तु तुल्योत्तरमिलितनिजाग्रौ च योगौ विधेयौ  
योगान्तर्भागनाहो निजदिगुचितयोन्यायवृद्धयादियुक्त-  
स्वेष्टायामोन नाहार्धत इह विततिः स्याद् गुणव्यासतो वा २

द्वारोर्ध्वपटचूर्ध्वमथो गणेशपद्मालयायादवमूर्तिभेदान्  
यथेष्टमापाद्य विचित्रपत्रिप्रभेदयुक्तां फलकां विदध्यात् ३

कुड्ये भूयिष्ठविस्तारिणि दिवसकरैर्भाजितेऽन्तर्बहिश्चा-  
प्यद्रीष्वंशान् विधायान्तरविहितसिरालग्नमध्यौ च योगौ  
कृत्वा क्वाप्येतयोर्मूर्धनि सुदृढतरामूर्ध्वपट्टौ तदूर्ध्वं  
भित्यङ्गादीनि कुर्याद् दृढतरशिलया मृत्सुधायोगभेदैः ४

अन्तर्नहजमन्दिरे घनतरे कार्ये च कुड्ये क्वचिद्  
गेहप्राङ्गणपादुकावधि करोतु स्वांशकुड्यं घनम्  
तत्प्राङ्गणगेहसूत्रमनुसृत्यैवेष्टकुड्यप्रथा-  
निष्ठं पृष्ठत एव नेयमुदितद्वारोत्तरादीनि च ५

कावाटयुग्मं निजतीव्रयुक्तद्वारप्रथार्धप्रततं विधेयम्  
मात्राङ्गुलैर्नेत्रहुताशसङ्घच्यैः सार्धैश्च यद्वाब्धिमितैर्धनं च ६

ऊर्ध्वाधरभ्रमणकार्गलसन्धिपाल-  
 प्रक्षेपणीयवलयान्यपि पत्रकाणि  
 तिर्यञ्चयुदञ्चि पुलकार्तवकुड्मलानि  
 सश्रीमुखेन्दुशकलानि कवाटयोः स्युः ७

द्वारव्यासाब्द्यबाणोर्म्यवनिधरभुजङ्गांशितैकांशतिव्र-  
 व्यासा व्यासार्धपादोनितबहलमिता द्वारतुल्यायतिश्च  
 कर्तव्या सूत्रपट्टी ज्वलनशरमहीध्रादिकौजस्तनाढच्या  
 मुक्तादामादिपद्मस्थितमहितरमाकृष्णविघ्नेशयुक्ता ८

माता वामगता कवाटफलका सा सूत्रपट्ट्याश्रया  
 पुत्री दक्षिणगामिनीति सकलद्वारेषु सम्प्रेक्ष्यताम्  
 द्वारोद्धानलवेदबाणरसभागोद्धां तदुद्धाब्धिबा-  
 णोर्म्यद्रचंशघनप्रतानसहिता मा कल्पयेतारमाम् ९

द्वारव्यासपयोधिबाणरससप्तादंशकात्तायतं  
 कुर्यादर्गलमायतोर्मिगिरिमातङ्गांशतारान्वितम्  
 विस्तारार्धघनं घनोन्मितलसत्खरण्डद्वयं चारमा-  
 मूलाग्रान्तिकसम्प्रकलृप्तकबलीसम्प्राप्तखण्डान्तरम् १०

अधोर्गलं मातृकवाटसंस्थं पुत्रिगतं चार्गलमूर्ध्वसङ्गं  
 अथारमामध्यमतीत्य मध्यात् सुकीलयेताथ कवाटपृष्ठे ११

एकजातितरूभिः प्रकल्पितं द्वारपादफलकादिकं शुभम्  
 अन्यथा यदि वधूकुशीलतां सम्भवेदिति वदन्ति केचन १२

एकं कवाटं यदि वामभागे मध्यादधो वोपरि वारमा स्यात्  
 तदर्गलं वर्तुलमष्टकोणं वेदाश्रकं वादृढशृङ्खला वा १३

आशाभास्करसूत्रभेदिनि गृहे षष्ठेऽथवा सप्तमे  
सूत्रे द्वारमथापरं क्रमवशात् पृष्ठे निजेष्टं पुनः  
सव्यार्द्धे भवनस्य कार्यमुचितैर्योन्यादिभिः संयुतं  
चैकैवेच्छति चेत् कवाटफलका वामे भवेन्निष्क्रमे १४

कुर्यात् प्राङ्गणतो गमागमकृते द्वारं महत् पादुके  
तद्वाह्येय् पथि पादुकोपरि गतं त्यक्त्वा मसूरोच्छयम्  
मार्गव्यासचतुर्गुणेन परिधिः स्वाभीष्टयोनिर्यथा  
तद्व्यासं तु तथा करोतु च विदिग्धामास्ति चेत् कुट्ठिमम् १५

दण्डात् प्राङ्गणमध्यतोऽब्धिशरषट् सप्तादिसङ्घचान् व्यती-  
त्यादध्यादथ पौष्पदन्तिकपदे द्वारं प्रचारोदितम्  
भल्लाटेन्द्रगृहक्षतेष्वपि महाद्वाराणयुपद्वारका-  
रयष्टाप्युन्नतभूतले द्वितलतद्वक्त्रादियुक्तानि वा १६

पर्जन्यकोष्ठे च भृशे च पूष्णि भृङ्गेऽपि च द्वारपशोषयोश्च  
नागेऽप्यदित्युक्तपदेऽपि चेच्छन्त्यष्टेत्युपद्वारगृहाणि नृणाम् १७

स्तम्भाधस्तारतो वोच्छयरसतुरगोऽष्टांशतो वा प्रतेर-  
प्युत्सेधेनात्र सार्धावनियुगलहुताशोन्मितैश्वात्र वेदी  
कर्तव्या कुट्ठिमोर्ध्वं तदुपरि चरणैर्युग्मसङ्घैश्च दारु-  
स्तम्भार्धाङ्ग्यूनतुल्यप्रतिभिरभितः स्वोत्तराद्यैश्च भित्तिः १८

पत्रमानवशतोङ्गुलवृद्ध्या वेदिकाविहितनिष्क्रमणं स्यात्  
सार्धयुग्मदहनादिभितैस्तैरङ्गुलैर्विहितमुत्तरलम्बात् १९

स्वद्रव्यरैव वेदीरिह कतिचिदुशन्तीष्टकामृच्छिलाद्यै-  
र्वृक्षैर्वार्वा भिन्नजात्यैरपि च विरचिता दृश्यते सर्वगेहे

अन्तर्नहिन योन्यन्वितभवनविधौ गर्भगेहोक्तनीत्या  
द्वारं तत्पादुकोर्ध्वं न्यसतु पुनरधस्तात् प्रतेर्गतिर्गेहे २०

युग्मास्तुलाः स्तम्भलुपादर्धः स्युः  
सर्वास्त्वयुग्माः खलु पङ्क्षयस्ताः  
नृगेहनिर्दिष्टकराधिकाश्वेद्  
विनाशदास्ताः खलु पङ्क्षयः स्युः २१

प्राचीनेऽग्निसमर्चनादिकमुदीचीने कुटुम्बादिकं  
व्यत्यस्य प्रकरोतु वा द्वयमिदं याम्येऽतिथिप्रीणनम्  
पाश्वात्ये धनसन्निधापनमदो द्वन्द्वं विपर्यस्य वा  
शेषार्धे तु तयोस्तथा शयनविद्याभ्यासनाद्यां चरेत् २२

कृत्वा दिङ्नवनागवर्गपदभिन्ने द्वेत्रकेऽन्तगतै-  
रष्टयङ्काब्धिमितैर्विधातृपदयुक्तं प्राङ्गणं मध्यत  
शालाः पङ्क्षयुजार्यकादिकजुषस्तद्वाह्यतस्तद्वहि-  
र्गोष्ठोलूखलवेशमकादिविलसत्पङ्क्षयावृतं कल्पयेत् २३

कार्तन्त्यां खलसद्य धान्यभवनं तत्रापि वा नैऋते  
कुर्वीताथ धनालयं धनपतौ प्राच्यां तथापांपतौ  
सिंहे वालितुलाकुलीरभवने धान्यालयोक्तेषु वा  
धान्यागारविधिर्धनोदितपदे कुत्रापि चावश्यके २४

गोशालेन्द्रजलेशयोर्वितथपूषाभ्यन्तराले मता  
पर्जन्यैन्द्रिपदे तथा कुसुमदन्तद्वारपालान्तरे  
भृङ्गे शोषपदेऽथवात्र महिषागारं यमेऽप्युक्तशा-  
लास्मिन् क्वाप्यथ वास्तुमर्मविलसच्छूलं समस्तं त्यजेत् २५

क्षेत्रस्य कोणगतरञ्जुमतीत्य यानं  
 नेच्छन्ति केचन गवामस्तिलासु दिक्षु  
 मुख्यं वृषं न मृगराट्करणेषु सिंह-  
 व्याघ्रौ स्थिरं च करणं शुनि गर्दभाद्याः २६

पर्जन्ये पचनालयं शिखिनि वा मेषे वृषे वानिले  
 तत्रैवापि च भुक्तिसद्धमकरे चापांपतौ चेष्यते  
 कुम्भे सौरव्यगृहं तथैव मकरे वायौ तदावश्यके  
 कर्तव्यं वृषमेषयोरिदमथो वायौ तथोलूखलम् २७

मीने कूपमतीव मुख्यमुदितं सर्वार्थपुष्टिप्रदं  
 मेषे चापि घटे च भूतिकृदिदं नक्रे वृषेऽर्थप्रदम्  
 आपे कूपमथापवत्सकपदे मुख्यं तथैवेन्द्रजि-  
 त्कोष्ठे दृष्टमपांपतौ तु शुभदं नारीक्षयं मारुते २८

कूपं शोभनमन्तरिक्षपदकेऽप्येवं तटाकं हितं  
 माहेन्द्रे च महीधरे च वरुणे सोमे शिवे मेषभे  
 वायौ वा निर्मृतौ च दृष्टमथवा स्नानादिपानादिषु  
 प्रायो नैकजलं नदीजलमृतेऽत्रान्यत्यृथक् कल्पयेत् २९

आग्रेष्यां भवनस्य कूपखननं पूर्वं कृतं वा तथा  
 वापी दाहभयादिकं प्रकुरुते तद्वत् फलं दक्षिणे  
 ग्रामादेरपि दीर्घिकादि कतिचिन्नेच्छन्ति याम्ये तथै-  
 वारामो गृहसन्निधौ फणभृतां वासोऽपि नैवेष्यते ३०

राजां धामनि भूसुरस्य च गृहं नित्यार्चनायाङ्गेषे  
 शर्वेन्द्राग्निजलेशदिक्षु कुलदैवार्चा प्रतिष्ठादि च

प्रासादादि विधानमीशसुरनाथाग्न्यन्तकाशागतं  
केतूत्थं वृषजं करोतु च निर्मृत्यादौ क्रमाच्छ्रेयसे ३१

सेवितकुलदैवतधामैशनिर्मृत्यादिके तु वृषजं स्यात्  
गृहपुरपत्तननगरग्रामादावभिमुखा भवन्ति तदा ३२

निरङ्गसाङ्गादिविभिन्नगाहप्रतिष्ठिता याः प्रतिमास्तु तासाम्  
चलाचलत्वोभयभेदतस्तत्क्रियावशाच्चापि भवेद् विशेषः ३३

सौरव्यार्थं धरणीभूतां मणिगृहं मित्रे विहारोऽनिले  
व्यायामोऽर्गलके तथैव निर्मृतौ स्नानादि पर्जन्यके  
इन्द्रे तोयपतौ च भुक्तिनिलयं नृत्तादि गान्धर्वके  
शस्त्राद्यं निर्मृतौ गृहक्षतपदे प्राच्ये च शश्यागृहम् ३४

दण्डान्तं समतीत्य वप्रमुदितं मृद्धिः शिलाद्यैस्तथा  
श्रेष्ठं तत्परिखा तु मध्यममते शारवावृतिश्चाधमम्  
तत्पानादिषु करटकिदुमलता ग्राह्याश्च वेणवादयः  
कुर्याद् द्रव्यवशादिहैकमुदितान् वृक्षांश्च दिक्षु क्रमात् ३५

एवं निर्माण्य गेहं प्रथममिह वृतस्तन्त्रिवर्यस्तदन्ते  
तत्कर्तृन् शिल्पिनस्तान् वलयमणिलसत्कुरुडलाद्यैर्यथेष्टम्  
सन्तोष्यापाद्य चैतत् स्वयमपि यजमानेन सम्यङ्गुहूर्ते  
गत्वा तद्वास्तुपूजाद्यस्तिविलशुभविधिं साधु कुर्वीत तस्मिन् ३६

कर्ता चाथ क्रियान्ते महितगुरुवरं भोजयित्वा यथेष्टं  
गोभूम्याद्यैश्च दत्त्वा विधिवदवहितो दक्षिणां मुख्यरूपाम्  
आज्ञामादाय तस्मान्निस्तिविलमपि जनं प्रीणयन् भूरिदानैः  
स्वीयैः सार्थं स्वगेहे सुचिरमधिवसेत्पूर्णकामः सुखेन ३७

**Reference:**

A. Achyuthan and Balagopal T.S. Prabhu, *Manuṣyālayacandrikābhāṣya: An engineering commentary on Manuṣyālayacandrika of Tirumangalat Nīlakanṭhan Mūsat*, Saraswatham, Kiliyanad, Calicut: Vāstuvidyāpratiṣṭhānam, 1998.